

ሽርክነት ዓረባውያንን አምላኩን አሮሞን ሕግደፍን አብ ልዕሊ ህዝቢ ኤርትራ ዘወርዶ ጽልዋን

=====

ህዝቢ ኤርትራ ናይ ግዛእ ርእሱ ዝሕበነሉ መንነትን ፣ ባህልን ፣ ያታን ፣ ልምድን ፣ ታሪኽን ዘለዎ ህዝቢ እዩ። ይኹን እምበር ንመንነቱን ባህሉን ልምዱን ታሪኹን ድሂኹ በረኻዊ ሰዉራዊ ባህሊ ብምትካእ መን ከማይ በሃሊ ኣረሜናዊ ጉጅለ ሕግደፍ ንክብርታት ህዝቢ ኤርትራ መንዙዑ ኣብ ኮረሻ ስልጣን ካብ ዝወጣሕ ንኣንቲ ካልኢት ዉን ትኹን ህዝብና ሰለም ኣየበለን። እዚ ከይኣኽሎ ነቲ ንስለ ናጽነቱን ፣ መንነቱን ባህሉን ታሪኹን ንክይበርስ ኣያል ቃልሲ ዘካየደ ህዝቢ ኤርትራ ናጽነት ንግኻ ዘይኮነት ንግና እያ ብምባል ጉጅለ ሕግደፍ ንህዝብና ኣብ ሕሱም ባርነትን ጭቆናን ኣይርዎ ይርከብ።

ህዝብና ካብ ፍረብርኩ ዝኾነ ዉድብ እዚ ክፍደ ኣይተጸበዮን። ይኹን እምበር እቲ ቅንጣብ ኣልዮት ዘየብሉ ስርዓት መንእሰያት ኤርትራ ኣብ ትሕቲ ጉድጋድን ፣ ሕሱም ባርነትን ፣ ኣደዳ ስደትን ህልቂትን ድሕሪ ምግባሩ እንሆ ሃገር ናብ ዕደጋ ኣዉራዱ ብደስ ዝበሎ ኣነፈት ክዋገየላ ይዉዕልን ይኣድርን ኣሎ።

ኣብ መንጎ ህዝቢ ኤርትራ ዝነበረ ማሕበራዊ እምነት ከም ፈትሊ በጣጢሱ ሃገር ናተይ እምበር ኣይናትኩምን ካብ ዝብል ድሮ 27 ዓመት ኣቕጺሩ። ኣብዚ እዋን እዚ ህዝቢ ኤርትራ ሰማዒ ኣዉያት ስኢኑ ኣብ ናይ ጥፍኣት መንገዲ ከምዝሰሓግን ከምዝድርበን ዝነበረ ጠላም ሕግደፍ ዉሉድን ወላድን ድሕሪ ምፍልላይ ከም መዋሰኽትን መተካእታን ሰዉራዊ ባህሉን መንነቱን ዝኾንዎ መሻርኽቲ ክደሊ ድሕሪ ምጽናሕ ገለን ካብ ስግር ባሕሪ ዓዲ ዓረብ ገለን ከኣ ካብ ጎደቦና ተኻናቲሩ ዕድመ ስልጣኑ ኣብ ምንዋሕ ዝመሃዞ ምህዞ ዳርጋ ኣብ ምስላጥ ይርከብ።

ኣቕዲሙ ነቲ ኣብ 2002 ተኣሪምዎን ነጺግዎን ዝነበረ ዉዕል ሰላም ሎሚ ንይምሰልን ህዝቢ ንምድንጋርን ተቐቢለዮ ኣለኹ ብምባል ልኡኻቱ ናብ ዓደምሓራ ብምስዳድ ቀጀዉጀዉ ክብል ቀንዩ። ግን እዞም ሰባት መን እዮም መሻርኽቱ ዝብል ሕቶ ክምለስ ዝግብኦ እዩ።

ኣብ ቀረባ መዓልታት ኣብ ከተማታት ባህርዳር ፣ ወልድያን ካልኣትን ክካየዱ ዝነቐነዩ ሰልማዊ ሰልፍታት ንህዝቢ ትግራይን ወያነን ፈሊኻ ከም ፍሉያት ኣጥያተኛታት እናቆጸርካ ንደርግን መንግስቱን ፣ ንብርሃኑ ነጋን ግንቦት ሸዉዓተን ፣ ንኦነድግን ፣ ዶ/ር ኣብን ከም ጻድቃናት ኣርካናት ቃልሲ እናወሰድካ ፣ ንህዝቢ ኤርትራን ሕግደፍን እናወደሰካ ዝቐነዩ ኣበጀረዎይ ፖሎቲካዊ መልእኽቲ ዘለዎ ሰልማዊ ሰልፊ " ክትበልዓ ዝደለኻ ኣባጉማሕ ዛግራ በላ " ዝዓይነቱ ዳግም ንህዝቢ ኤርትራ ኣብ ግዝኣት ደርግን ደርጋዊ ኣተሓሳስባት ዘእቱን መንገዲ ጥፍኣትን እዩ። እዚ ተርእዮ እዚ " ንግሻ ደርጉኣሉ ፣ ንለባም ኣንፍተሉ " ዝተራእዮ ዉዲት ሕግደፍን መሻርኽቱን ከም ጸኣይ በረቂ በጣዕጣዕ ዘበለ ዝረፋ ፖሎቲካ እዩ።

ኣረሜናዊ ጉጅለ ሕግደፍ ኣብ 2015 ወደብ ዓሰብ ናብ ሕቡራት ኢማራት ዓረብ ን 30 ዓመታት ክትግለገለሉ ብኹንትራት ምሃቡ ዝከከር እዩ። እዚ መልእኽቲ እዚ ዉን ናይ ገዛእ ርእሱ ባህልን መንነትን ዘለዎ ብልክዕ ፖሎቲካዊ ጸወታ እዩ። ህዝቢ ኤርትራ

ብሰዉራዊ ባህልታት ተዓብሊሉ ድሕሪ ምጽናሕ ስግር ሩባ ዓረባዉን ጎደበአዊ አምሓራዊ(ደርጋዊ) ባህልን ልምድን ከም ታሪኹ ተቐቢሉ ኣብ ትሕቲ ቅርስና ጥፍኣት ሓቀኛ መንነቱን ፣ ባህሉን ታሪኹን ፣ ያትኡን ኣጥፊኡ ተዳሂኹ ንክነብር ዝተማህዘ ሕሱር ፖሎቲካዊ ፍልስፍና ህግደፍ እዩ።

እዚ እዋን ብዙሕ ነገር ከተዓዛዝበና ጸኒሑን ኣሎን። እቲ ፍልስፍና ንሓዉ ህዝቢ ኤርታራ ዝኾነ ህዝቢ ትግራይን ህዝቢ ኤርትራን ኣምበርኪኽካ ባህሉን መንነቱን ኣጥፊእካ ብዓረባዉን ኣምሓራዉን መንነት ቀይርካ ንምስቓይን እንተተኻኢሉ ከኣ ሓንሳብን ንሓዋሩን ምጽናትን ዝተማህዘ ናይ ቀትሪ ሽርሒ እዩ።

ስለዚ ህዝቢ ኤርትራ ይኹን ህዝቢ ትግራይ ነዚ ተኣፋፊ ኩነታት ኣስተብሂሉ ዳግማይ ናብ ዘይፈልጦ መግዛእቲ ከይኣቱ ልዕሊ ማንም እዋን ክቃለስን ኣንጻር መለኽቲ ደዉ ብምባል መንነቱን ባህሉን ልምዱን ናብ ንቡር ብምላስ ዋና ሃገሩ ባዕሉን ዘካይድዎ ሕገ መንግስትን ፣ ቅዋምን ብምንዳፍ ንህላዉነቱ ክቃለስ ይግባእ። ህግደፍ ክሳብ ዝሃለወ ይትረፍ ኣብ ኤርትራ ኣብ ቀርኒ ኣፍሪቃ ዉን ቅሳነት ክህሉ ኣይክእልን እዩ። ህግደፍን ሰላምን ኣይመሳንይትን እዮም።